

वाझाए वतन खे जे आउ सारे स्वामि सुम्हां ।  
ही सिरु साहिब सामहूं मुंहिजो निजि अमां ।  
मरंदे मन घुमां वरिड़े जी वणिकार में ।

कृपा निधान साहिब मिठिड़ा फरिमाइनि था : बोलिणा सत्  
श्री वाहगुरु ! साहिब मिठिड़ा बृज सरकार जे चरणनि में निमाणी  
विनय पत्रिका था लिखनि । साम्हूं बुधण ते मतां श्रीजू मांदा  
थियनि इन करे पत्र में वेनती था करनि ।

असां पंहिजे स्वामी अ खे संभारे, वतन दे वाझाए  
थकिजी पऊं त पोइ तवहां ते बारु अथव अमां । पोइ मुंहिजो  
हीउ सौभाग्य भरियो शरीरु यानी भावमय रूपु मुंहिजे मिठे  
मालिक वटि पहुचाइजो । मूं खे गोद में विहारे मिठी स्वामिणि  
वटि वठी हलिजो । इहो बारु मां तवहां खे थी द्रियां, तवहां ही  
कृपा करे खणी उते पुजाइजो । जे चओ त छो असां ते कहिड़ो  
बारु आहे त चवनि था तवहां असां जी अमां आहियो । थकल

बच्चे खे मायडी ई गोद खणी हलंदी आहे । इन करे ओ आदि खां  
कृपालु अमां ! इयें विश्वासु अथमि त जदहीं थकिजी हलण  
घुमण जहिडी न थींदसि त पोइ मन तवहां जी गोद जे आधार  
सां प्रीतम जे पार वणिकार में वजीं घुमां ।